



---

Ramachandrastutih

——  
రామచంద్రస్తుతిః

——  
Document Information



---

Text title : rAmachandrastutih

File name : rAmachandrastutih.itx

Category : raama

Location : doc\_raama

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



రామచన్ద్రస్తుతిః



వన్దామహే మహేశానచణ్డకోదణ్డఖణ్డనమ్ ।  
జానకీహృదయానన్దచన్దనం రఘునన్దనమ్ ॥ ౧॥

నమో రామపదామ్నోజం రేణవో యత్ర సన్తతమ్ ।  
కుర్వన్తి కుముదప్రీతిమరణ్యగృహమేధినః ॥ ౨॥

స్వరైణాజనశయనో యోజితనయనో దశాస్యదిగ్భాగే ।  
ముహురవలోకితచాపః కోఽపి దురాపః స సీలిమా శరణమ్ ॥ ౩॥

అధిపఞ్చవటీకుటీరవర్తిస్ఫుటితేన్ద్రివరసున్దరోరుమూర్తిః ।  
అపి లక్ష్మణలోచనైకసఖ్యం భజత బ్రహ్మ సరోరుహాయతాక్షమ్ ॥ ౪॥

కనకనికషభాసా సీతయాఽఽలిజితాఙ్గో  
నవకువలయదామశ్యామవర్ణాభిరామః ।  
అభినవ ఇవ విద్యున్మణ్డితో మేఘఖణ్డః  
శమయతు మమ తాపం సర్వతో రామచన్ద్రః ॥ ౫॥

పరిణయవిధౌ భక్తైస్త్వనఙ్గద్విషో ధనురగ్రతో  
జనకసుతయా దత్తాం కణ్ఠే స్రజం హృది ధారయన్ ।  
కుసుమధనుషా పాశేనేవ ప్రసహ్యా వశీకృతో  
ఽవనతవదనో రామః పాయాత్రపావినయాన్వితః ॥ ౬॥

రామో రాజమణిః సదా విజయతే, రామం రమేశం భజే  
రామేణాభిహతా నిశాచరచమూః, రామాయ తస్మై నమః ।  
రామాన్మాస్తి పరాయణం పరతరం రామస్య దాసోఽన్యమహం  
రామే చిత్తలయః సదా భవతు మే భో రామ మాముద్ధర ॥ ౭॥

యో రామో న జఘాన వక్షసి రణే తం రావణం సాయుక్తైః  
హృద్యస్య ప్రతివాసరం వసతి సా తస్యా హ్యహం రాఘవః ।  
మయ్యాన్తే భువనావలీ పరివృతా ద్వీపైః సమం సప్తభిః  
స శ్రేయో విదధాతు నస్త్రిభువనత్రాణైకచిన్తాపరః ॥ ౮॥

రాజ్యం యేన పటాన్తలగ్నతృణవత్స్యక్తం గురోరాజ్ఞయా  
 పాథేయం పరిగృహ్య కారుకవరం ఘోరం వనం ప్రస్థితః ।  
 స్వాధీనః శశిమౌలిచాపవిషయే ప్రాప్తో న వై విక్రీయాం  
 పాయాద్యః స విభీషణాగ్రజనిహో రామాభిధానో హరిః ॥ ౯॥

కారుణ్యామృతసీరమాశ్రితజనశ్రీచాతకానన్దం  
 శార్కాఖణ్డలచాపమమ్బుజభవాగ్నిన్ద్రాదిబర్హిష్ఠదమ్ ।  
 చారుస్మేరముఖోల్లసజ్జనకజాసౌదామినీశోభితం  
 శ్రీరామామ్బుదమాశ్రయేఽఖిలజగత్సంసారతాపాపహమ్ ॥ ౧౦॥

కూర్మో మూలవదాలవాలవదపాంరాశిర్లతావద్ధిశో  
 మేఘాః పల్లవవత్ప్రసూనఫలవన్నక్షత్రసూర్యేన్దవః ।  
 స్వామినోవ్యోమతరుః క్రమే మమ కియాఙ్కుత్వేతి గాం మారతేః  
 సీతాన్వేషణమాదిశన్దిశతు వో రామః సలజ్ఞః శ్రియమ్ ॥ ౧౧॥

ఏతౌ ద్వా దశకణ్ఠకణ్ఠకదలీకాన్తారకాన్తిచ్చిదౌ  
 వైదేహీకుచకుమ్భకుమ్భమరజః సాన్త్యారుణాఙ్కాఙ్కీతౌ ।  
 లోకత్రాణవిధానసాధుసవనప్రారమ్భయాపౌ భుజౌ  
 దేయాన్తామురువిక్రమౌ రఘుపతేః శ్రేయాంసి భూయాంసి వః ॥ ౧౨॥

బాలక్రీడనమిన్ద్రశేఖరధనుర్భక్ష్ణావధి ప్రహ్వతా  
 తాతే కాననసేవనావధి కృపా సుగ్రీవసఖ్యావధి ।  
 ఆఙ్గా వారిధిబన్ధనావధి యశో లక్ష్మేశనాశావధి  
 శ్రీరామస్య పునాతు లోకవశతా జానక్యపేక్షావధి ॥ ౧౩॥

కల్యాణానాం నిధానం కలిమలమథనం పావనం పావనానాం  
 పాథేయం యన్ముముక్షోః సపది పరపదప్రాప్తయే ప్రస్థితస్య ।  
 విశ్రామస్థానమేకం కవివరవచసాం జీవనం సజ్జనానాం  
 బీజం ధర్మద్రుమస్య ప్రభవతు భవతాం భూతయే రామనామ ॥ ౧౪॥

కల్యాణోల్లాససీమా కలయతు కుశలం కాలమేఘాభిరామా  
 కాచిత్సాకేతధామా భవగహనగతిక్లాన్తహారిప్రణామా ।  
 సౌన్దర్యహ్రీణకామా ధృతజనకసుతాసాదరాపాఙ్గధామా  
 దిక్షు ప్రఖ్యాతభూమా దివిషదభినుతా దేవతా రామనామా ॥ ౧౫॥

యోఽద్ధా యోద్ధావధీత్తాన్సపది పలభుజః సమ్పరాయే పరా యే  
 యేనా యేనాశ్రితానాం స్తుతిరవనమితేశానచాపేన చాపే ।  
 లక్ష్మోలక్ష్మోరహర్తా కకుభి కకుభి యః కాస్తయా సీతయాఽఽసీత్  
 ఊనో దూనోఽథ హృష్టః స విభురవతు వః స్వఃసభార్యః సభార్యః ॥ ౧౬ ॥  
 ఋక్షాణాం భూరిధామ్నాం శ్రితమధిపతినా ప్రస్ఫురద్భీమతారం  
 స్ఫారం నేత్రానలేన ప్రసభనియమితోచ్ఛాపమీనధ్వజేన ।  
 రామాయత్తం పురారేః కుముదశుచి లసన్నీలసుగ్రీవమణ్ణం  
 ప్లావణ్ణం వాపి సైన్యం దశవదనశిరశ్చేదహేతు శ్రియేఽస్తు ॥ ౧౭ ॥  
 యస్తీర్థానాముపాస్త్యా గలితమలభరం మన్యతే స్మ స్వమేవం  
 నాజ్ఞాసీజ్జిరే యన్మమచరణరజఃపాదపూతాన్యమూని ।  
 పాదస్పర్శన కుర్వజ్ఞుటితి విఘటితగ్రావభావామహాల్యాం  
 కౌసల్యాసూనురూసం వ్యపనయతు స వః శ్రేయసా చ శ్రియా చ ॥ ౧౮ ॥  
 ధ్యాయేదాజానుబాహుం ధృతశరధనుషం బద్ధపద్మాసనస్థం  
 పీతం వాసో వసానం నవకమలరుచా స్ఫుర్ధినేత్రం ప్రసన్నమ్ ।  
 వామాఙ్కూరూఢసీతాముఖకమలమిలల్లోచనం నీరదాభం  
 నానాలక్ష్మోరదీప్తం దధతమురుజటామణ్ణలం రామచన్ద్రమ్ ॥ ౧౯ ॥  
 ఇతి రామచన్ద్రస్తుతిః సమాప్తా ।

Proofread by PSA Easwaran

Ramachandrastutih

pdf was typeset on September 17, 2023

Please send corrections to [sanskrit@cheerful.com](mailto:sanskrit@cheerful.com)

